

# हरिभूमि जीटी रोड मूवि

तापमान



अधिकतम 20.6 डिग्री  
न्यूनतम 2.1 डिग्री

रोहतक, मंगलवार, 30 दिसंबर 2025

12 आत्मनिर्भर भारत के निर्माण में अहम भूमिका निभाएं



12 गाता रहे मेरा दिल...हुआ तीन बरस का, केक....



## खबर संक्षेप

### सड़क हादसे में पति की मौत पत्नी गंभीर

समालखा। पानीपत के मनावा निवासी रामफल की दिल्ली परेलक नहर रोड पर ऑटो रिक्शा की टक्कर लगने से मौत हो गई। जबकि उनकी पत्नी सुमन गंभीर रूप से घायल हो गईं। वहीं, सुमन का अस्पताल में उपचार चल रहा है। दोनों बाइक पर सवार होकर सोनीपत जिला के गांव मोई माजरा से अपने गांव मनावा लौट रहे थे। जबकि हादसा गांव महमदपुर माजरा के पास हुआ। इधर, थाना गनौर पुलिस ने ऑटो रिक्शा चालक पर केस दर्ज कर जांच शुरू कर दी है।

### 33 दिनों में 10.25 लाख विंटल गन्ने की पिराई करनाल।

करनाल। करनाल सहकारी चीनी मिल की प्रबंध निदेशक अर्पिता ने बताया कि पिराई सत्र 2025-26 के दौरान चीनी मिल ने 33 दिनों में 10.25 लाख विंटल गन्ने की पिराई कर ली है। वर्तमान में मिल की ऑन डेट रिकवरी 9.60 प्रतिशत तथा टू डेट रिकवरी 9.25 प्रतिशत है। उन्होंने बताया कि अब तक 85,540 किंटल रिफाईंड चीनी का उत्पादन किया जा चुका है। मिल में स्थापित 18 मेगावाट के कोजेनरेशन प्लांट से कुल 124 लाख यूनिट बिजली का उत्पादन हुआ है।



सूने घर से नगदी समेत लाखों का सामान चुराया यमुनानगर। कपड़े के व्यापारी के सूने घर से चोरी ने पंद्रह हजार रुपये की नगदी व सोने चांदी के गहनों समेत लाखों रुपये का सामान चोरी कर लिया। मृतबिक शहर की महावीर कालोनी निवासी राकेश ने पुलिस को दी शिकायत में बताया कि वह कपड़ा व्यापारी है। वह परिवार के साथ चंडीगढ़ रिश्तेदारी में गया था। सुबह के वक्त उन्हें पड़ोसियों ने सूचना दी कि उनके मकान के मुख्य गेट का ताला टूटा हुआ है। उन्होंने घर पहुंचकर देखा तो ताले टूटे पड़े थे।

### सूने घर से नगदी समेत लाखों का सामान चुराया

यमुनानगर। कपड़े के व्यापारी के सूने घर से चोरी ने पंद्रह हजार रुपये की नगदी व सोने चांदी के गहनों समेत लाखों रुपये का सामान चोरी कर लिया। मृतबिक शहर की महावीर कालोनी निवासी राकेश ने पुलिस को दी शिकायत में बताया कि वह कपड़ा व्यापारी है। वह परिवार के साथ चंडीगढ़ रिश्तेदारी में गया था। सुबह के वक्त उन्हें पड़ोसियों ने सूचना दी कि उनके मकान के मुख्य गेट का ताला टूटा हुआ है। उन्होंने घर पहुंचकर देखा तो ताले टूटे पड़े थे।

### दियांग से रिश्तत मांगने के मामले में जांच शुरू

पानीपत। चमराडा निवासी दियांग सुरेंद्र ने बिजली निगम में एचकेआरएन के तहत सेवारत कर्मचारी नरेश पर उससे 35 हजार रूपय की रिश्तत मांगने का आरोप लगाया है। सुरेंद्र ने बताया कि उसके मकान के ऊपर से गुजर रही बिजली की तारों को हटाने या उनमें एंगल लगाने के लिए कर्मचारी नरेश ने रिश्तत की मांग की। सुरेंद्र ने एसडीएम इसराना नवदीप नैन से शिकायत करते उनके घर के ऊपर से गुजर रही बिजली की लाइन हटवाने की अपील की है। नैन ने इस मामले में एक्सईएन बिजली निगम से रिपोर्ट तलब की है। इधर, कर्मचारी नरेश ने आरोपों से इंकार करने हुआ कि बिजली निगम के लिखित आदेश पर वे, बिजली के तार पर कार्य करेंगे, रिश्तत मांगे जाने का आरोप निराधार है।

### नगर निगम कार्यालय यमुनानगर में पहुंचने किया मध्य स्वागत

### नीरज गोयत को नगर निगम ने बनाया ब्रांड एंबेसडर

### अंतरराष्ट्रीय बैंक्सर शहर को स्वच्छ, स्वस्थ और खेलों के प्रति जागरूक बनाने में अहम भूमिका निभाएंगे

हरिभूमि न्यूज ►► यमुनानगर

दुबई में शानदार जीत दर्ज कर स्वदेश लौटे शहर के अंतरराष्ट्रीय बैंक्सर नीरज गोयत का सोमवार को नगर निगम कार्यालय में पहुंचने पर भव्य स्वागत किया गया। इस दौरान मेयर सुमन बहमनी, नगर निगम आयुक्त महावीर प्रसाद, अतिरिक्त निगम आयुक्त धीरज कुमार व उप निगम आयुक्त कुलदीप मलिक सहित नगर निगम के अधिकारियों ने बैंक्सर नीरज गोयत को पुष्पगुच्छ भेंट कर तथा फूल मालाएं पहनाकर सम्मानित किया। मौके पर नीरज

# सर्वप्रथम एनईपी-2020 लागू करने पर कुवि को मिला प्लैटिनम अवार्ड

हरिभूमि न्यूज ►► कुरुक्षेत्र

हरियाणा में राष्ट्रीय शिक्षा नीति-2020 (एनईपी-2020) के प्रभावी कार्यान्वयन को प्रोत्साहित करने और उत्कृष्ट प्रदर्शन करने वाले संस्थानों को सम्मानित करने के उद्देश्य से हरियाणा राज्य राष्ट्रीय शिक्षा नीति-2020 का य ई - व य न उ त् कृ ष्ट ता पुरस्कार-2025 का आयोजन हरियाणा राज्य उच्च शिक्षा परिषद द्वारा सोमवार को स्वर्ण जयंती भवन, पंचकूला में आयोजित किया गया।

समारोह में सर्वप्रथम देश में राष्ट्रीय शिक्षा नीति (एनईपी) को सबसे पहले सभी प्रावधानों के साथ प्रभावी रूप से लागू करने पर कुवि (केयू) को हरियाणा



कुरुक्षेत्र। अवार्ड प्राप्त करते कुलपति प्रो. सोमनाथ सचदेवा।

राज्य उच्च शिक्षा परिषद द्वारा आयोजित पुरस्कार समारोह में राष्ट्रीय शिक्षा नीति क्रियान्वयन उत्कृष्टता सम्मान-2025 में प्लैटिनम अवार्ड से सम्मानित किया गया। यह सम्मान हरियाणा के शिक्षा मंत्री महिपाल दांडा एवं हरियाणा राज्य उच्च शिक्षा परिषद के अध्यक्ष डॉ. कैलाश चंद्र शर्मा द्वारा कुरुक्षेत्र विश्वविद्यालय के

### अंतरराष्ट्रीय स्तर पर विवि ने बनाई पहचान

प्रो. सोमनाथ सचदेवा ने कहा कि कुरुक्षेत्र विश्वविद्यालय ने शिक्षा के साथ-साथ खेल और सांस्कृतिक गतिविधियों में भी राष्ट्रीय व अंतरराष्ट्रीय स्तर पर अपनी मजबूत पहचान बनाई है। विश्वविद्यालय के खिलाड़ी एवं सांस्कृतिक दल निरंतर उत्कृष्ट प्रदर्शन कर केयू का गौरव बढ़ा रहे हैं। मुख्यमंत्री के ओएसडी डॉ. राज नेहरू ने भी कुवि के कुलपति प्रो. सोमनाथ सचदेवा को इस ऐतिहासिक उपलब्धि पर बधाई दी। उन्होंने कहा कि राष्ट्रीय शिक्षा नीति-2020 को इसके सभी प्रावधानों सहित देश में सर्वप्रथम लागू कर कुरुक्षेत्र विश्वविद्यालय ने उच्च शिक्षा के क्षेत्र में एक नया क्रांतिकारी स्थापित किया है। यह उपलब्धि विश्वविद्यालय के दूरदर्शी नेतृत्व, सूक्ष्म एकात्मिक व्यवस्था और शिक्षकों के समर्पण का परिणाम है।

कुरुक्षेत्र। अवार्ड प्राप्त करते कुलपति प्रो. सोमनाथ सचदेवा को प्रदान किया गया। सभी सरकारी व निजी विश्वविद्यालयों के बीच आयोजित इस प्लैटिनम अवार्ड से सम्मानित किया गया। विश्वविद्यालय को ही प्लैटिनम श्रेणी में चुना गया। मूल्यांकन में पुरस्कार तीन श्रेणियों प्लैटिनम, गोल्ड एवं सिल्वर में दिए गए। 90 प्रतिशत से अधिक अंक प्राप्त करने वाले संस्थान को प्लैटिनम, 75 से 90 प्रतिशत वालों को गोल्ड तथा 75 प्रतिशत से कम अंक प्राप्त करने वालों को सिल्वर अवार्ड प्रदान किया गया। परिणामस्वरूप 10 विश्वविद्यालयों/महाविद्यालयों को गोल्ड, 16 को सिल्वर, जबकि प्लैटिनम अवार्ड केवल कुरुक्षेत्र विश्वविद्यालय को प्राप्त हुआ। इस अवसर

### पानीपत की बेटी प्रिया को मिली चार करोड़ की छात्रवृत्ति

पानीपत। पानीपत के गांव कारद की छात्रा प्रिया पुत्री राममेहर दोचक को अमेरिका की प्रतिष्ठित स्टर्नर्स यूनिवर्सिटी न्यूयॉर्क से चार करोड़ रुपये की छात्रवृत्ति मिली है। यह छात्रवृत्ति उन्हें फिजिक्स साइंस में शोध करने के लिए प्रदान की गई है। वहीं, प्रिया की इस उपलब्धि से गांव कारद में खुशी का माहौल है। इधर, पिता राममेहर दोचक ने बताया कि प्रिया शुरू से ही पढ़ाई में मेधावी रही हैं। प्रिया ने गांव कारद के ही हर्ष आदर्श स्कूल से दसवीं की परीक्षा पास की थी। जबकि पानीपत से गॉन-मैडिकल स्ट्रीम में 12वीं की परीक्षा पास की। उन्होंने कुवि से मास्टर डिग्री पूरी की। मास्टर डिग्री में उत्कृष्ट अंकों के बाद, प्रिया को अमेरिका की पॉव विभिन्न यूनिवर्सिटीज से ऑफर मिले थे। उन्होंने इनमें से स्टर्नर्स यूनिवर्सिटी को चुना। प्रिया स्टर्नर्स यूनिवर्सिटी में पीएचडी की तैयारी भी करती रही। प्रिया ने बताया कि उसका सपना है कि वह वैज्ञानिक बन कर मानवता की सेवा करे।



शिक्षा, लचीले पाठ्यक्रम, कौशल विकास और छात्र-केंद्रित शिक्षण के क्षेत्र में केयू की पहल सराहनीय है।  
राज्य उच्च शिक्षा परिषद के अध्यक्ष डॉ. कैलाश चंद्र शर्मा ने कुलपति प्रो. सोमनाथ सचदेवा को बधाई दी।

## वार्षिक समारोह में बच्चों को मुस्लिम बनाने के मामले ने तूल पकड़ा

# सनातन टास्क फोर्स के सदस्यों ने किया विरोध, पुलिस बल तैनात

### भारतीय पब्लिक स्कूल में तीन दिन पहले ही वार्षिकोत्सव हुआ था।

हरिभूमि न्यूज ►► अंबाला  
भारतीय पब्लिक स्कूल के वार्षिकोत्सव में बच्चों को एक एकट के दौरान मुस्लिम बनाने के मामले ने तूल पकड़ लिया है। सोमवार को इसके विरोध में हिंदू संगठनों के लोग एकजुट हो गए। सनातन टास्क फोर्स के सदस्यों ने एकजुट होकर जमकर नारेबाजी की। इस विरोध को देखते हुए स्कूल



अंबाला। स्कूल के बाहर प्रदर्शन करते हिंदू संगठन के कार्यकर्ता।

के बाहर भारी पुलिस बल तैनात रहा। हालांकि हिंदू संगठनों व स्कूल प्रिंसिपल के बीच काफी देर-चाली चली। सनातन टास्क फोर्स राष्ट्रीय अध्यक्ष देवी राम शर्मा ने कहा कि वार्षिकोत्सव में हिंदू बच्चों को मुसलमान बनाकर एक एकट पेश करना सारसर गलत है। बैटक के बाद स्कूल प्रिंसिपल ने बताया कि हमारा समझौता हो गया है। इस प्रकार के कार्यक्रम को लेकर किसी धर्म विशेष को आहत पहुंचाने का उद्देश्य नहीं था।

## राज्यस्तरीय प्रतियोगिता में छात्रा कशिश रही तृतीय



कुरुक्षेत्र। स्कूल में कशिश को सम्मानित करते अध्यापकगण। फोटो: हरिभूमि

### हरिभूमि न्यूज ►► कुरुक्षेत्र

वीर बाल दिवस के उपलक्ष्य में आयोजित राज्यस्तरीय निबंध प्रतियोगिता में राजकीय वरिष्ठ माध्यमिक विद्यालय भिवानी खेड़ा, कुरुक्षेत्र की छात्रा कुमारी कशिश ने जिले में प्रथम स्थान व राज्य स्तर पर तृतीय स्थान प्राप्त किया। प्राचार्या मनप्रीत कौर ने बताया कि छोटे साहित्यकालों की शहादत की याद में वीर बाल दिवस हेतु आयोजित राज्यस्तरीय निबंध लेखन प्रतियोगिता में 12 छात्रों को विजेता घोषित किया गया। इस प्रतियोगिता में विजेता छात्रों को चौधरी देवीलाल विश्वविद्यालय सिरसा में हरियाणा के मध्यमंत्रि नायब सिंह सेनी द्वारा सम्मानित किया गया।

## गुरु नानक खालसा कॉलेज की महिला हाकी टीम ने प्रतियोगिता

### कॉलेज में पहुंचने पर प्रिंसिपल और स्टाफ सदस्यों ने किया टीम का स्वागत

हरिभूमि न्यूज ►► यमुनानगर

गुरु नानक खालसा कॉलेज यमुनानगर की महिला हाकी टीम ने कुरुक्षेत्र विश्वविद्यालय कुरुक्षेत्र में आयोजित इंटर कॉलेज चैंपियनशिप प्रतियोगिता जीतकर गोल्ड मेडल प्राप्त किया है। सोमवार को विजेता टीम के कालेज में पहुंचने पर प्रिंसिपल डॉ. अरविंदर भल्ला व स्टाफ सदस्यों ने जोरदार स्वागत किया है। कॉलेज प्राचार्य डॉ. अरविंदर सिंह भल्ला ने बताया कि उनके



कॉलेज की महिला हाकी टीम ने पूरी चैंपियनशिप प्रतियोगिता में शानदार प्रदर्शन किया है। इस दौरान उनके कालेज की टीम ने पहले मैच में आर्य कॉलेज पानीपत की टीम को 4.1 से, दूसरे मैच में गवर्नमेंट कॉलेज पंचकूला को 6.1 से और रोमांचक फाइनल मैच में जीएनजी कॉलेज यमुनानगर को 4.1 से हराकर प्रतियोगिता को जीतकर ट्राफी व गोल्ड मेडल पर कब्जा जमाया है। उन्होंने विजेता टीम को बधाई दी। प्रिंसिपल डॉ. अरविंदर भल्ला ने कहा कि हमारे कालेज की महिला हाकी टीम की यह शानदार जीत पूरे कॉलेज के लिए बहुत गर्व की बात है। उनकी कड़ी मेहनत, खेल भावना और लगन सच में गुरु नानक खालसा कॉलेज के मू्यों को दिखाती है।

### महिला ने लगाया फंडा

अंबाला। अंबाला कैट के अमर नगर की ज्योति बाला (42) ने फंडा लगाकर आत्महत्या कर ली। मायके वालों ने ससुरालियों पर उनकी बेटी को प्रताड़ित करने व हत्या के आरोप लगाए जबकि पुलिस की प्राथमिक जांच में मौत का कारण चुनरी से फंडा लगाकर आत्महत्या करना सामने आया है। पुलिस ने नागरिक अस्पताल में पोस्टमार्टम करवाने के बाद शव मायके वालों को सौंप दिया। मृतक के भाई अरुण के बयानों पर आगामी कार्रवाई शुरू कर दी है। महेश नगर थाना प्रमारी इन्स्पेक्टर जतिंद्र का कहना है कि मृतक के भाई द्वारा लगाए गए आरोपों की गहनता से जांच की जा रही है। जल्द ही केसबर्ज किया जाएगा। पिछोवा के अरुण कुमार का आरोप है कि उनकी बहन ज्योति बाला को शब्दी 17 साल पहले अमर नगर के रवि कुमार में हुई थी। शब्दी के बाद दो बेटियां हैं। शब्दी के बाद पति व ससुराल पक्ष की तरफ से प्रताड़ित किया जा रहा था। कई बार चैन्यती तौर पर फैसले भी हुए। कुछ समय पहले ही महेश नगर थाने में ही बहन की तरफ से ससुरालियों के खिलाफ शिकायत दी गई थी। रविवार को सुबह उनके पास फोन आया कि ज्योति की मौत हो गई है। आरोप लगाया कि ससुराल वाले पुलिस के आने से पहले ही शव को अंबाला कैट के नागरिक अस्पताल ले गए थे। बाद में बताया गया कि बहन ने फंडा लगाकर आत्महत्या कर ली है। लंबे समय से बहन को प्रताड़ित किया जा रहा था।

## कार की टक्कर से बाइक सवार युवक की मौत

हरिभूमि न्यूज ►► यमुनानगर

गांव औरंगाबाद के नजदीक स्थित सत्संग भवन के पास देर शाम कार की टक्कर लगने से बाइक सवार व्यक्ति की मौत हो गई। मृतक दुकान से काम खत्म करके घर लौट रहा था। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी। पुलिस सूत्रों से मिली जानकारी के अनुसार गांव सभापुर निवासी राजकुमार ने बताया कि उसके ताऊ का लड़का 40 वर्षीय विजय कुमार शहर की जसवंत कॉलोनी स्थित डीलक्स ऑटो इंडस्ट्रीज की दुकान पर काम करता था। वह रविवार शाम को दुकान से काम खत्म करके अपनी बाइक पर घर लौट रहा था। जब वह यमुनानगर कुरुक्षेत्र रोड पर गांव औरंगाबाद के सत्संग भवन के नजदीक पहुंचा तो तेज गति से आ रही कार ने

### दुःखद

### देर शाम औरंगाबाद सत्संग भवन के पास हुआ हादसा

विजय की बाइक को टक्कर मार दी। टक्कर लगने से विजय सड़क पर गिरकर गंभीर रूप से घायल हो गया। आरोपी कार चालक कुछ देर रुकने के बाद वहां से फरार हो गया। राहगीरों ने हादसे की सूचना डायल 112 पुलिस टीम को दी। पुलिस टीम ने मौके पर पहुंचकर घायल विजय कुमार को अस्पताल में भर्ती करवाया। जहां पर डॉक्टरों ने उसे घोषित कर दिया। हादसे की सूचना मिलते ही पुलिस ने मौके पर पहुंचकर शव को कब्जे में लेकर पोस्टमार्टम करवा परिजनों को सौंप दिया। पुलिस ने अज्ञात कार चालक के खिलाफ केस दर्ज कर कार्रवाई शुरू कर दी।

# नगर निगम कार्यालय यमुनानगर में पहुंचने किया मध्य स्वागत 8.80 लाख रुपये हड़पने के आरोपी युवक को पुलिस ने किया गिरफ्तार



यमुनानगर। नगर निगम कार्यालय में बैंक्सर नीरज गोयत को पुष्प गुच्छ भेंट कर उनका स्वागत करते हुए मेयर व अन्य अधिकारी। फोटो: हरिभूमि

गोयत को नगर निगम यमुनानगर जगधरी का ब्रांड एंबेसडर नियुक्त किया गया। मेयर सुमन बहमनी ने कहा कि नीरज गोयत ने अंतरराष्ट्रीय मंच पर शानदार प्रदर्शन कर न केवल यमुनानगर बल्कि पूरे देश का नाम रोशन किया है। उनकी सफलता युवाओं

के लिए प्रेरणास्रोत है। मेयर ने कहा कि ब्रांड एंबेसडर के रूप में नीरज गोयत शहर को स्वच्छ, स्वस्थ और खेलों के प्रति जागरूक बनाने में अहम भूमिका निभाएंगे। उन्होंने उम्मीद जताई कि नीरज अपनी लोकप्रियता का उपयोग कर युवाओं को नशे से दूर रहने और खेलों से जुड़ने के लिए प्रेरित करेंगे। नगर निगम आयुक्त महावीर प्रसाद ने कहा कि नीरज गोयत की उपलब्धि यह दर्शाती है कि कड़ी मेहनत, अनुशासन और आत्मविश्वास से किसी भी मुकाम को हासिल किया जा सकता है। उन्होंने कहा कि नगर निगम खेल प्रतिभाओं को प्रोत्साहित करने के लिए आगे भी ऐसे प्रयास करता रहेगा। उन्होंने कहा कि नीरज गोयत युवाओं के लिए प्रेरणास्रोत है। स्वच्छ सर्वेक्षण 2025 में ब्रांड एंबेसडर नीरज गोयत का अहम योगदान रहेगा।

हरिभूमि न्यूज ►► यमुनानगर  
विदेश भेजने के नाम पर 8.80 लाख रुपये हड़पने वाले पंजाब के जिला जालंधर के निजातम नगर निवासी रोहित सन्याल को पुलिस ने गिरफ्तार कर लिया। पुलिस ने इस मामले में 30 अक्टूबर को केस दर्ज किया था। पुलिस ने आरोपी को अदालत में पेश किया। जहां से उसे न्यायिक हिरासत में भेज दिया गया। जानकारी के अनुसार चौकी इंंचार्ज ने जानकारी देते हुए बताया कि अलीशेरपुर माजरा निवासी राजेंद्र कुमार ने शिकायत दर्ज करवाई कि 24 जुलाई 2024 में विदेश जाने के लिए चंडीगढ़ के



### आरोपित रोहित ने विदेश भेजने के नाम पर की ठगी

सेक्टर-8 सी में एससीओ 126-127 में बने दफ्तर में संपर्क किया था। यहां रोहित, गुनगुन, सुरेंद्र, स्नेहा, इशप्रीत मिले। इन लोगों ने बताया कि वह काफी युवाओं को विदेश भेज चुके हैं और वह उसे भी विदेश

भेज देंगे। इसकी एवज में आरोपी उसे 10 सितंबर 2025 तक विदेश भेजने का भरोसा देते रहे। इस दौरान आरोपियों ने उससे अलग-अलग करके 8.80 लाख रुपये व दस्तावेज भी लिए। इसके बाद भी आरोपियों ने उसे विदेश नहीं भेजा। जब उसने आरोपियों से पैसे वापस मांगे तो उन्होंने पैसे देने से मना कर दिया। पुलिस ने आरोपियों के खिलाफ केस दर्ज कर जांच शुरू कर दी। पुलिस ने आरोपियों को पकड़ने के लिए उप निरीक्षक सतीश कुमार के नेतृत्व में एक टीम का गठन किया। टीम ने कार्रवाई करते हुए पंजाब के जालंधर के निजातम नगर निवासी रोहित सन्याल को गिरफ्तार किया।

**खबर संक्षेप**

**आंगनवाड़ी केंद्र के ताले तोड़कर सामान चुराया**  
इंद्री। इंद्री के गांव बीबीपुर जाटान में चोरों ने आंगनवाड़ी केंद्र के ताले तोड़कर आंगनवाड़ी से दो सिलेंडर व अन्य सामान चोरी कर लिया। इस बारे में जानकारी देते हुए गांव के सरपंच प्रतिनिधि शमशेर सिंह ने बताया कि आंगनवाड़ी संचालिका उर्मिला शनिवार को आंगनवाड़ी केंद्र को ठीक-ठाक बंद करके गई थी लेकिन सोमवार सुबह जब वह आंगनवाड़ी केंद्र पहुंची तो आंगनवाड़ी केंद्र के ताले टूटे हुए थे और अंदर से दो गैस सिलेंडर, 75 किलो गेहूँ, चावल, दो कड़ाई व राशन स्टोर करने की टंकी गायब मिली जो चोरी करके ले गए। घटना की सूचना इंद्री पुलिस को दी गई। इंद्री पुलिस ने मौके पर पहुंचकर मौका मुआयना करने के बाद चोरी का मामला दर्ज कर लिया है। इस मामले में इंद्री थाना प्रभारी विपिन कुमार ने बताया कि बीबीपुर जाटान आंगनवाड़ी केंद्र में चोरी होने की शिकायत आई है। घटना का मौका मुआयना कर चोरी का मामला दर्ज कर लिया है। चोरों का पता लगाने के प्रयास किए जा रहे हैं।

**दुकान में चोरी करने वाला आरोपी गिरफ्तार**  
करनाल। जिला पुलिस थाना निसिंग की टीम ने गुप्त सूचना के आधार पर त्वरित कार्रवाई करते हुए दुकान में घुसकर चोरी की वारदात को अंजाम देने वाले एक आरोपी को गिरफ्तार किया है। यह कार्रवाई मुख्य सिपाही नरेश कुमार की अध्यक्षता में की गई। पुलिस ने आरोपी सुरेश कुमार पुत्र दिलीप सिंह, निवासी डेरा कपड़ों खेड़ा, मुनक को निसिंग क्षेत्र से काबू किया। इस संबंध में अनुसंधान अधिकारी ने बताया कि शिकायतकर्ता प्रीतम सिंह ने शिकायत दर्ज कराई थी कि 11 नवंबर 2025 को उसकी दुकान से सामान चोरी कर लिया गया था और आरोपी मौके से फरार हो गया था। शिकायत के आधार पर थाना निसिंग में मुकदमा संख्या 402 दिनांक 26 नवंबर 2025 को संबंधित धाराओं के तहत मामला दर्ज कर जांच शुरू की गई। जांच के दौरान पुलिस टीम ने आरोपी की पहचान कर उसे गिरफ्तार किया और माननीय अदालत में पेश किया, जहां से उसे न्यायिक हिरासत में भेज दिया गया।

**शिक्षकों को पोस्को एक्ट के बारे में दी जानकारी**  
कुरुक्षेत्र। लिटिल मिलेनियम स्कूल में शिक्षकों के लिए पोस्को एक्ट पर विशेष प्रशिक्षण कार्यक्रम का आयोजन किया गया। कार्यक्रम की शुरुआत में भामा प्रमोद, कंवर, रेनु फुलिया, अमृता सहित अंबाला व जौड़पुर के बिजनेस पार्टनर्स और सीएलओ का बुके देकर स्वागत व सम्मान किया गया। इस प्रशिक्षण में भामा प्रमोद, कंवर, रेनु फुलिया व अमृता ने शिक्षकों को बच्चों की सुरक्षा से जुड़े कानूनों की महत्वपूर्ण जानकारी प्रदान की। प्रशिक्षण के दौरान पोस्को एक्ट की मुख्य धाराएं, बाल यौन शोषण की पहचान, बच्चों के साथ संवेदनशील व्यवहार, शिकायत दर्ज करने की प्रक्रिया तथा शिक्षक की जिम्मेदारियों पर विस्तार से चर्चा की गई।

**राजकीय गर्ल्स स्कूल में रात्रि खुला दरबार आज**  
पिहोवा। उपमंडल अधिकारी नागरिक अनिल कुमार दून ने बताया कि जिला प्रशासन की तरफ से पिहोवा के गांव थाना के राजकीय गर्ल्स मिडिल स्कूल के प्राण में मंगलवार को रात्रि ठहराव कार्यक्रम का आयोजन किया जाएगा। इस रात्रि ठहराव में उपायुक्त विश्राम कुमार मीणा, पुलिस अधीक्षक नीतीश अग्रवाल लोगों की समस्याएं सुनेंगे और उनका मौके पर ही समाधान करेंगे।

**कीर्ति नगर में रक्तदान व मेडिकल जांच शिविर 2 को**  
कुरुक्षेत्र। मेहरचन्द मेहंदीरता चैरीटेबल डिस्पेंसरी एवं लाइब्रेरी के अध्यक्ष पंकज अरोड़ा ने कहा कि मेहर बुक डिपो एवं लिटिल कैम्प इंटरनेशनल स्कूल के तत्वावधान में 2 जनवरी 2026 को मेहरचन्द मेहंदीरता चैरीटेबल डिस्पेंसरी एवं लाइब्रेरी कीर्ति नगर नजदीकी रूलवे क्रॉसिंग कुरुक्षेत्र में अपनी पुन्यनीय स्व. माता संध्या रानी की 78वीं जन्म वर्षगांठ को मातृछाया दिवस के रूप में बनाया जाएगा। 22वां रक्तदान शिविर भी लगेगा।

# विधायक ने कार्यालय का उद्घाटन कर दी एक और सौगात इंद्री में 35.50 लाख की लागत से बना पंचायत समिति कार्यालय

हलके के गांवों में करोड़ों रुपये की लागत से नालियों, गलियों, सड़कों धर्मशालाओं हो चुका है निर्माण

हरिभूमि न्यूज ▶▶ इंद्री

विधायक एवं गवर्नमेंट चीफ व्हाइप रामकुमार कश्यप ने बीडीपीओ कार्यालय इंद्री में बनाए गए पंचायत समिति कार्यालय इंद्री का उद्घाटन किया। इसके निर्माण पर 35.50 लाख रुपये की राशि खर्च की गई है। इस अवसर पर विधायक ने कहा कि विकास कार्यों के लिये सरकार के पास धन की कोई कमी नहीं है। मुख्यमंत्री नायब सिंह सेनी के नेतृत्व में सरकार द्वारा बिना किसी भेदभाव के सभी हलकों में समान रूप से विकास कार्य करवाए जा रहे हैं। प्रदेश में भाजपा सरकार सबका साथ-सबका विकास के



इंद्री। इंद्री में पंचायत समिति कार्यालय का उद्घाटन करते विधायक रामकुमार कश्यप। फोटो: हरिभूमि

**उद्घाटन के दौरान ये रहे मौजूद**  
इस मौके पर बीडीपीओ गुरमलक सिंह, पंचायत समिति इंद्री की चेयरपर्सन उषा कटारिया, बलिंद कटारिया, वाईस चेयरमैन सुमित मदान, मार्केट कमेटी चेयरमैन महिन्द्र सिंह पंजोखरा, सुभाष खेड़ा, कश्मीरी लाल, राजपाल कश्यप, सुनील, राम सिंह, संजीव व रविन्द्र सहित काफी संख्या में लोग मौजूद रहे।

मूलमंत्र के तहत शिक्षा, स्वास्थ्य सुरक्षा, स्वाभिमान और स्वावलंबन के रास्ते पर चलते हुए हर वर्ग के हित को ध्यान में रखकर कार्य कर रही है और इस मूल मंत्र के माध्यम से सुशासन पर जोर दिया जा रहा है। उन्होंने कहा कि हलके के गांवों में करोड़ों रुपये की लागत से नालियों, गलियों, सड़कों, धर्मशालाओं, अम्बेडकर भवन, बारात घर इत्यादि विकास कार्य पूर्ण करवाए जा चुके हैं और अधूरे विकास कार्यों को भी तुरन्त पूरा करवाया जा रहा है ताकि हलके की जनता को इनका लाभ मिल सकें। विधायक एवं गवर्नमेंट चीफ व्हाइप रामकुमार कश्यप ने बीडीपीओ कार्यालय इंद्री में बनाए गए पंचायत समिति कार्यालय इंद्री का उद्घाटन किया।



इंद्री। इंद्री में पंचायत समिति कार्यालय का उद्घाटन करते विधायक रामकुमार कश्यप। फोटो: हरिभूमि

**विधानसभा अध्यक्ष ने निशानेबाज अनीश मानवाला को दी बधाई**

करनाल। हरियाणा विधानसभा अध्यक्ष हरविंदर कल्याण ने सोमवार को करनाल निवासी अंतरराष्ट्रीय निशानेबाज अनीश मानवाला के आवास पर पहुंचकर उन्हें वर्ल्ड शूटिंग चैंपियनशिप और शूटिंग वर्ल्ड कप फाइनल में रजत पदक जीतने पर बधाई दी और सम्मानित किया। इस अवसर पर पत्रकारों से बातचीत करते हुए विधानसभा अध्यक्ष ने कहा कि हरियाणा आज न केवल कृषि और उद्योग बल्कि खेलों के क्षेत्र में भी देश में अपनी पहचान बना चुका है। अंतरराष्ट्रीय प्रतियोगिताओं में हरियाणा के खिलाड़ियों की उपलब्धियां पूरे प्रदेश के लिए गर्व का विषय हैं। उन्होंने कहा कि प्रधानमंत्री नरेंद्र मोदी के नेतृत्व में देश हर क्षेत्र में प्रगति कर रहा है और प्रदेश सरकार की पारदर्शी नीतियों के कारण खिलाड़ियों को निरंतर प्रोत्साहन मिल रहा है। अनीश मानवाला की यह सफलता करनाल जिले के लिए विशेष गौरव की बात है, जिसमें उनके परिवार का भी अहम योगदान रहा है। इस अवसर पर चेयर पर्सन मेधा भंडारी एवं अनीश मानवाला के परिवारजन उपस्थित रहे।

## दयाल सिंह पब्लिक स्कूल में आपदा प्रबंधन विषय पर संगोष्ठी

हरिभूमि न्यूज ▶▶ करनाल

दयाल सिंह पब्लिक स्कूल, मेन ब्रांच में "स्कूलों में आपदा प्रबंधन" विषय पर एक संगोष्ठी का आयोजन किया गया। संगोष्ठी का उद्देश्य शिक्षकों को आपातकालीन परिस्थितियों से निपटने के लिए आवश्यक ज्ञान और व्यावहारिक प्रशिक्षण प्रदान करना रहा। कार्यक्रम में कल्याण चावला हॉस्पिटल, करनाल के मुख्य चिकित्सा अधिकारी डॉ. पिपुल्य गर्ग ने अपने लगभग 15 वर्षों के अनुभव के आधार पर प्राकृतिक एवं मानव निर्मित आपदाओं, आपदा प्रबंधन चक्र, सुरक्षित विद्यालय मॉडल, जोखिम आकलन, सरकारी नीतियों, मांक ड्रिल, शमन एवं तैयारी उपायों की विस्तृत जानकारी



इंद्री। इंद्री में पंचायत समिति कार्यालय का उद्घाटन करते विधायक रामकुमार कश्यप। फोटो: हरिभूमि

**मानसिक स्वास्थ्य के विभिन्न चरणों पर चर्चा**  
डॉ. गर्ग ने ट्रायजे प्रणाली, साल्ट नीति, आपदा के दौरान बच्चों पर पड़ने वाले मनोवैज्ञानिक प्रभावों तथा मानसिक स्वास्थ्य के विभिन्न चरणों पर भी विस्तार से प्रकाश डाला। उन्होंने कहा कि आपदा के समय शिक्षक बच्चों के लिए सुरक्षा के साथ-साथ भावनात्मक सहयोग का भी महत्वपूर्ण माध्यम होते हैं। संगोष्ठी के माध्यम से शिक्षकों को आपदा की स्थिति में त्वरित प्रतिक्रिया, सुरक्षा प्रबंधन और संवेदनशील व्यवहार को लेकर जागरूकता बढ़ी। विद्यालय प्रशासन ने नियमित प्रशिक्षण और मांक ड्रिल के माध्यम से सुरक्षित एवं आपदा-रोधी शैक्षणिक वातावरण बनाए रखने की प्रतिबद्धता दोहराई।

दो। इस अवसर पर विद्यालय की प्राचार्या सुषमा देवगन एवं मुख्य

अध्यापिका प्रिया कपूर ने मुख्य अतिथि का धन्यवाद किया।

## जन्सुनवाई कार्यक्रम में योग कक्षाओं का समय बदलवाने की मांग कांग्रेस प्रदेश अध्यक्ष ने अरावली मुद्दे पर सरकार को घेरा, लगाया आरोप

हरिभूमि न्यूज ▶▶ करनाल

अनुसार तय करने और योगशालाएं गांव के भीतर पंचायत घर, मंदिर, स्कूल अथवा ऐसे स्थान पर संचालित करना का अनुरोध किया जहां महिलाएं भी आसानी से पहुंच सकें। उन्होंने कहा कि कई गांवों में योगशालाएं गांव से काफी दूरी पर बनी हैं और सर्दी के मौसम में ग्रामीण वहां पहुंचने में असुविधा महसूस करते हैं। प्रेरणा महिला क्लस्टर फेडरेशन की ओर से भी विधानसभा अध्यक्ष को एक शिकायत दी गई जिसमें एचएसआरएलएम में स्टाफ द्वारा भ्रष्टाचार की शिकायत की गई। इस पर श्री कल्याण ने जिला परिषद के सीईओ को मामले में उचित कार्रवाई के निर्देश दिए। इस मौके पर विभिन्न विभागों के अधिकारी भी मौजूद रहे।

राजस्थान में जो हालात बने हुए हैं, वहां हजारों-लाखों लोग सड़कों पर उतरकर आंदोलन कर रहे हैं और उसकी खबरें हरियाणा के लोग लगातार देख रहे हैं। उन्होंने स्पष्ट किया कि कांग्रेस पार्टी इस पूरे मामले पर गंभीर है और जनता से जुड़े मुद्दों को लेकर पीछे हटने वाली नहीं है। राज नरेंद्र सिंह ने कहा कि कांग्रेस पार्टी की ओर से इस मुद्दे पर स्पष्ट निर्देश दिए जा चुके हैं। हरियाणा में सभी जिला अध्यक्षों के साथ बैठक

## सर्व कल्याण हरियाणा मंच के सहयोग से भादसो स्कूल में 700 गरीब बच्चों को वितरित किए जूते

हरिभूमि न्यूज ▶▶ इंद्री

जिला उपायुक्त उत्तम सिंह ने स्कूली बच्चों को नशे के खिलाफ दिलाई शपथ



इंद्री। राजकीय वरिष्ठ माध्यमिक विद्यालय भादसो में बच्चों को जूते वितरित करते उपायुक्त उत्तम सिंह व अन्य। फोटो: हरिभूमि

राजकीय वरिष्ठ माध्यमिक विद्यालय भादसो में सर्व कल्याण हरियाणा मंच के सहयोग से गरीब बच्चों के लिए जूता वितरण कार्यक्रम का आयोजन किया गया। इस कार्यक्रम में समाज सेवा व नशा मुक्ति का संदेश भी दिया गया। कार्यक्रम में मुख्य रूप से जिला उपायुक्त उत्तम सिंह, एसडीएम अनिल यादव, मंच के प्रदेश अध्यक्ष नवीन कौशिक, जिला शिक्षा अधिकारी रोहताश रमा व खंड शिक्षा अधिकारी धर्मपाल

चौधरी उपस्थित रहे। इस मौके पर सर्व कल्याण हरियाणा मंच के जिला अध्यक्ष सुरेंद्र उडाना द्वारा करीब 700 गरीब बच्चों को जूते वितरित किए गए। सुरेंद्र उडाना ने कहा कि गरीबों की सेवा करना सबसे बड़ा पुण्य है। उन्होंने बताया कि उनकी संस्था वर्ष 2013 से लगातार समाज के कमजोर वर्ग की सहायता के लिए कार्य कर रही है। इस अवसर पर विद्यालय की प्रिंसिपल वंदना, सरपंच प्रतिनिधि गुरनाम सिंह, रागदीप, प्रदीप राणा, देविंद्र साकरा, सनी पपनेजा, गुरमीत, कृपाल सिंह, निशान सिंह सहित कई गणमान्य व्यक्ति मौजूद रहे।

## नशा परिवार और समाज दोनों के लिए घातक

कार्यक्रम को संबोधित करते हुए जिला उपायुक्त उत्तम सिंह ने स्कूली बच्चों को नशे के खिलाफ शपथ दिलाई। उन्होंने कहा कि नशा समाज और परिवार दोनों को खोखला कर रहा है। युवा पीढ़ी को इससे दूर रहना चाहिए। उन्होंने बताया कि सरकार द्वारा नशे पर निःशुल्क के लिए टीएल पी नंबर जारी किया गया है, जिस पर कभी भी सूचना दी जा सकती है। प्रशासन इस अभियान में जनता के साथ कंधे से कंधा मिलाकर खड़ा है। उन्होंने सर्व कल्याण हरियाणा मंच के इस कार्य की सराहना करते हुए अन्य सामाजिक व धार्मिक संस्थाओं से भी ऐसे सेवा कार्यों में आने की अपील की, ताकि जरूरतमंद बच्चों को समाज की मुख्यधारा से जोड़ा जा सके।

## द्वारकाधीश में आयोजित कथा में उमड़ी भक्तों की भीड़ भागवत कथा में बताया दुखों से मुक्ति का मार्ग

हरिभूमि न्यूज ▶▶ तरावड़ी

खुरानागोयल इंटरनेशनल प्राइवेट लिमिटेड तरावड़ी की ओर से गुजरात के द्वारकाधीश में करवाई जा रही श्रीमद् भागवत कथा के तीसरे दिन प्रवचन करते हुए विश्व प्रसिद्ध कथा व्यास आचार्य रजनीश ने कहा कि श्रीमद्भागवत कथा के वाचन और श्रवण से व्यक्ति को मोक्ष की प्राप्ति होती है। संसार दुखों का सागर है। हर प्राणी किसी न किसी तरह से दुखों और परेशान है। कोई स्वास्थ्य को लेकर दुखी है, कोई परिवार, कोई धन तो कोई संतान को लेकर परेशान है। सभी परेशानियों से मुक्ति पाने के लिए ईश्वर की आराधना ही एकमात्र मार्ग है। इसलिए व्यक्ति को



अपने जीवन का कुछ समय भक्ति में लगाना चाहिए। उन्होंने कहा कि भागवत कथा वह अमृत है, जिसके पान से भय, भूख, रोग सब कुछ खट ही नष्ट हो जाता है। भागवत कथा को अमृत इसलिए कहा गया है क्योंकि यह जीवन को बेहतर बना देती है। जब कोई व्यक्ति श्रद्धा से भागवत कथा सुनता है, तो उसके मन का डर धीरे-धीरे खत्म होने लगता है। जीवन में जो खालीपन, लालच या गलत इच्छाएं होती हैं, वे शांत हो जाती हैं। भागवत कथा केवल शरीर के रोग ही नहीं, बल्कि स्वास्थ्य को नष्ट करने वाले रोगों को दूर करता है। यह मन को शांति देती है, दिल को सच्चाई और प्रेम से भर देती है और



इंसान को सही रास्ते पर चलने की प्रेरणा देती है। इसलिए कहा गया है कि भागवत कथा का श्रवण करने से भय, भूख और रोग अपने-आप नष्ट हो जाते हैं, क्योंकि मन और आत्मा स्वस्थ हो जाते हैं। व्यक्ति को मन, बुद्धि चित्त एकाग्र कर अपने आप को ईश्वर के चरणों में समर्पित कर देना चाहिए।

## युवा फाउंडेशन ने एसडीएम को सौंपा मांगों का ज्ञापन

हरिभूमि न्यूज ▶▶ घरौडा

युवा फाउंडेशन हरियाणा सामाजिक संस्था के सदस्य शहर की मांगों को पूरा करवाने के लिए घरौडा के उपमंडल कार्यालय में एकत्रित हुए। घरौडा हलके में विभिन्न जनसमस्याओं को पूरा करवाने के लिए एक लिखित रूप में मांग पत्र एसडीएम घरौडा को सौंपा गया। मंच के संरक्षक मास्टर योगेंद्र शर्मा ने जानकारी देते हुए बताया कि युवा फाउंडेशन हरियाणा युवाओं की जागरूक सामाजिक संस्था है जो अपने क्षेत्र के विकास कार्यों का ध्यान रखते हुए समय समय पर जागरूक कार्यक्रम का आयोजन करती रहती

## ये रहे मौजूद

तीसरे दिन कथा समाप्ति पर विनोद गोयल, विजय गोयल, विपुल गोयल, मुनीश गोयल ने की आरती की। इस मौके पर सीमा गोयल, रजनी गोयल, अंकुश गोयल, विपुल गोयल, मुनीश गोयल, सुभाष गोयल, पंकज गुप्ता, रणजीत भारद्वाज, शुभम शर्मा, वीरेन्द्र बंसल, मुख्य रूप से मौजूद रहे।



## खबर संक्षेप

## नगराधीश ने सुनीं लोगों की समस्याएं

अंबाला। नगराधीश अभिषेक गर्ग ने सोमवार को उपयुक्त कार्यालय के सभागार में आयोजित समाधान शिविर की अध्यक्षता की और समाधान शिविर में पहुंचे लोगों की समस्याओं को ध्यान पूर्वक सुनते हुए संबंधित विभाग के अधिकारियों को उन पर तत्काल कार्रवाई कर समाधान करने के निर्देश दिए। नगराधीश ने कहा कि समाधान शिविर आमजन की समस्याओं का त्वरित समाधान करने के उद्देश्य से मुख्यमंत्री द्वारा शुरू की गई एक महत्वपूर्ण पहल है। इसी कड़ी में उपयुक्त अजय सिंह तोमर के मार्गदर्शन में जिला स्तर व उपमंडल स्तर पर निरंतर समाधान शिविर आयोजित किए जा रहे हैं।

## प्रदेश सरकार किसानों के कल्याण के लिए प्रतिबद्ध

अंबाला। सहायक कृषि अभियंता सुभाष चंद्र ने बताया कि कृषि एवं किसान कल्याण विभाग की ओर से वर्ष 2025-26 के दौरान एसबी-89 स्कीम के अंतर्गत अनुसूचित जाति वर्ग के किसानों के लिए ट्रेक्टर पर 3 लाख का अनुदान दिया जाएगा। इसके अंतर्गत पात्र किसानों को 45 हार्वे पावर व उससे अधिक क्षमता के ट्रेक्टर की खरीद पर तीन लाख रुपये तक का अनुदान प्रदान किया जाएगा। सहायक कृषि अभियंता ने बताया कि प्रदेश सरकार किसानों के कल्याण के लिए प्रतिबद्ध है।

## बनाई जाएगी किसान

आईडी: जसविन्द सैनी अंबाला। उप निदेशक कृषि एवं किसान कल्याण विभाग डॉ.

जसविन्द सिंह सैनी ने बताया कि केंद्र सरकार के निर्देशानुसार राज्य में कृषि एवं किसान कल्याण विभाग द्वारा किसान आईडी बनाई जा रही है जिससे कृषि एवं किसान कल्याण विभाग की सभी स्कीमों का लाभ एक ही आईडी से मिलेगा। किसानों को एग्री स्ट्रेट योजना के तहत यूनिट आईडी दी जाएगी। इस यूनिट आईडी से किसान क्लिक से जमीन के व्यौर को देख पाएंगे।

## चिह्नित अपराधों

## की समीक्षा की

अंबाला। उपयुक्त अजय सिंह तोमर ने सोमवार को अपने कार्यालय में चिह्नित अपराध के अंतर्गत दर्ज मामलों की समीक्षा बैठक कर संबंधित अधिकारियों को आवश्यक दिशा-निर्देश दिए। बैठक में पुलिस अधीक्षक अजीत सिंह शेखावत, जेल अधीक्षक सतविंद गोदारा, जिला न्यायवादी जंग सिंह बहादुर उपस्थित रहे।

उपयुक्त ने चिह्नित अपराधों को लेकर संबंधित अधिकारियों से सभी मामलों की बिंदुवार विस्तार से समीक्षा की। उन्होंने जिला न्यायवादी से मामलों की वर्तमान स्थिति, विभिन्न स्तरों पर लंबित मामलों तथा अब तक हुई दौरे सिद्धियों के मामले को विस्तृत जानकारी प्राप्त की।

## कार्टून नेटवर्क

## वलासिक्स होगा लांच

अंबाला। अणुगी टेलीकॉम कंपनी भारत एयरटेल ने "एयरटेल कार्टून नेटवर्क क्लासिक्स" के लांच करने की घोषणा की है। एक्सक्लूसिव वैल्यू-एडेड सर्विस है, जिस एयरटेल डिजिटल टीवी पर वॉनर ब्रदर्स डिस्कवरी के सहयोग से पेश किया गया है। यह नया चैनल कार्टून नेटवर्क की कुछ सबसे प्रतिष्ठित और लोकप्रिय एनिमेटेड किरदारों को (फ्रेंचाइज को) एक मंच पर ला रहा है, जिससे सदाबहार कहानियों व पारिवारिक मनोरंजन के लिए एक खास प्लेटफॉर्म तैयार हुआ है। एयरटेल कार्टून नेटवर्क क्लासिक्स दर्शकों को टॉम एंड जेरी, द फिल्लिस्टोस, लुनी ट्यूंस, स्क्वीडू, जॉनी ब्रावो सहित कई अन्य क्लासिक कार्टून की यादों को ताजा करेगा।

## बिजनेस मॉडल व एजेंट

## नेटवर्क चोरी का आरोप

अंबाला। सेक्टर नौ व 10 स्थित एक प्रतिष्ठित कंपनी के साथ करोड़ों की धोखाधड़ी और विश्वासघात का मामला सामने आया है। कंपनी के मालिक ने अपने ही निदेशक और उसके सहयोगियों पर बिजनेस मॉडल चोरी, फर्जी दस्तावेज तैयार करने व कंपनी की संपत्ति हड़पने का आरोप लगाया है। पुलिस ने आर्थिक अपराध शाखा की लंबी जांच के बाद अरुणाचल प्रदेश के पाड़लो मीहू, उसकी पत्नी ममता और बहन नुषी लिंगी समेत अन्य के खिलाफ केस दर्ज किया है।

## नपा अफसरों के साथ कर्मचारियों के खिलाफ किया जाएगा प्रदर्शन

## नगरपालिका चेयरमैन अपनी सरकार के अफसरों से परेशान, आंदोलन का ऐलान



कार्यालय पर लगाएंगे ताला, सभी सदस्यों से मांगा सहयोग

रहमदीन बराड़ा

नगरपालिका के अफसरों की कार्यशैली को लेकर असंतोष अब खुलकर सामने आ गया है। नगरपालिका के चेयरमैन रजत मलिक ने अपने ही कार्यालय के अधिकारी व कर्मचारियों पर जनता के कार्यों में लापरवाही बरतने का आरोप लगाते हुए उनके खिलाफ आंदोलन करने का ऐलान कर दिया है। चेयरमैन के इस फैसले के बाद नगर के प्रशासनिक व राजनैतिक हलकों में हलचल तेज हो गई है। बता दें कि कुछ समय से लोगों में नगर पालिका की कार्यशैली को लेकर भारी नाराजगी देखी जा रही थी। लोगों का कहना है कि नगर पालिका कार्यालय में आमजन के जरूरी काम समय पर नहीं हो पा रहे, जिससे उन्हें बार-बार कार्यालय के चक्कर लगाने पड़ रहे

बराड़ा। नगरपालिका कार्यालय का बाहरी फोटो।

फोटो: हरिभूमि

हैं। जन्म प्रमाण पत्र, मृत्यु प्रमाण पत्र, सफाई व्यवस्था, सड़क मरम्मत, नालियों की सफाई और स्टीट लाइट जैसी बुनियादी सुविधाओं से जुड़े मामले लंबे समय से लंबित पड़े हैं। लोगों का आरोप है कि वे जब भी अपनी समस्याओं को लेकर नगर पालिका कार्यालय पहुंचते हैं, तो उन्हें केवल आश्वासन देकर वापस भेज दिया जाता है। फाइलें आगे नहीं बढ़ रही। अधिकारी व कर्मचारी गंभीरता से कार्य नहीं कर रहे। इस स्थिति के कारण लोगों का समय और पैसा दोनों बर्बाद हो रहा है। खासकर बुजुर्गों, महिलाओं और दूर-दराज से आने वाले नागरिकों को सबसे अधिक परेशानी का सामना करना पड़ रहा है।

## कार्यालय पर जड़ेंगे ताला

तमाम मुद्दों को लेकर नगर पालिका चेयरमैन रजत मलिक ने सभी सदस्यों और नगरवासियों से एकजुट होकर इस आंदोलन में शामिल होने की अपील की है। उन्होंने पत्र जारी कर सभी सदस्यों को कहा है कि वे 30 दिसंबर मंगलवार को सुबह 11 बजे नगर पालिका कार्यालय बराड़ा में ताला लगाकर विरोध प्रदर्शन किया जाएगा। इसके लिए सभी सदस्य

## कार्यालय की कार्यशैली से खफा

पहले जहां कच्चे के लोग नगर पालिका अधिकारियों के खिलाफ आवाज उठा रहे थे। वहीं अब खुद नगर पालिका चेयरमैन रजत मलिक ने खुद माजपा सरकार में होने के बावजूद भी अधिकारियों और कर्मचारियों की कार्यशैली पर खाल खड़े कर दिए हैं। उनका कहना है कि पिछले दो महीनों से नगर पालिका के अधिकारी और कर्मचारी शहर के विकास कार्यों के प्रति पूरी तरह उदासीन बने हुए हैं। बार-बार आग्रह और निर्देश देने के बावजूद न तो नए विकास कार्यों के टेंडर जारी किए जा रहे हैं और न ही स्वीकृत जनहित के कार्यों को गंभीरता से पूरा किया जा रहा है। नगर के विकास से जुड़े कार्यों में हो रही देरी का सीधा असर शहर की प्रगति पर पड़ रहा है। इसके साथ ही सरकार को छवि भी धूमिल हो रही है। यदि समय रहते स्थिति में सुधार नहीं किया गया तो आने वाले समय में शहर का विकास पूरी तरह ठप हो सकता है।

अपने-अपने वार्ड से 50-50 सदस्यों और नागरिकों के साथ नगर पालिका कार्यालय पहुंचें। मलिक ने स्पष्ट किया कि यह आंदोलन किसी व्यक्ति विशेष के खिलाफ नहीं है बल्कि प्रशासनिक निष्क्रियता और लापरवाह कार्यसंस्कृति के विरोध में है। आंदोलन का उद्देश्य नगर पालिका कार्यालय में सुधार लाना और जनहित के कार्यों को प्राथमिकता के आधार पर पूरा करना है।

इस संबंध में चेयरमैन रजत मलिक द्वारा जारी पत्र सभी सदस्यों के अलावा प्रदेश सरकार के मुख्य सचिव, निदेशक शहरी स्थानीय निकाय पंचकूला, उपयुक्त, जिला नगर आयुक्त तथा उपमंडल अधिकारी को भी भेजा गया है,

## लापरवाही सहन नहीं

यह प्रदेश सरकार और स्थानीय प्रशासन की विफलता है। यदि नगर पालिका के चेयरमैन को अपने ही अधिकारियों और कर्मचारियों के खिलाफ आंदोलन करना पड़ रहा है तो यह व्यवस्था के पूरी तरह चरमरा जाने का जिला जागत प्रमाण है। माजपा सरकार में शहरी निकाय पूरी तरह ढंग हो चुके हैं। अधिकारियों को किसी प्रकार की जवाबदेही नहीं है। आम जनता को इसका खामियाजा भुगतना पड़ रहा है। जनहित से जुड़े मुद्दों पर किसी भी तरह की लापरवाही बर्दाश्त नहीं की जाएगी।


-वरुण चौधरी, सांख्यिक, अंबाला।

ताकि उच्च स्तर पर भी मामले का संज्ञान लिया जा सके।

## शूटिंग चैंपियनशिप में 17 खिलाड़ी साध रहे निशाना

हरिभूमि न्यूज गुलाना

एआर शूटिंग अकादमी के 17 खिलाड़ी दिल्ली में आयोजित हो रही 68वीं राष्ट्रीय राइफल व पिस्टल शूटिंग चैंपियनशिप में भाग ले रहे हैं। यह प्रतिष्ठित प्रतियोगिता 4 जनवरी 2026 तक जारी रहेगी। अकादमी कोच प्रिंस राणा ने बताया कि एकेडमी के खिलाड़ी इस राष्ट्रीय प्रतियोगिता में सब युथ, यूथ, जूनियर एवं सीनियर वर्गों में अपनी प्रतिभा का प्रदर्शन करेंगे। खिलाड़ियों ने इस प्रतियोगिता के लिए कड़ी मेहनत और नियमित अभ्यास किया है, जिससे अकादमी में उत्साह का माहौल है। यह प्रतिष्ठित प्रतियोगिता 4 जनवरी 2026 तक जारी रहेगी।



मुलाना। प्रतियोगिता में भाग लेने जा रहे एकेडमी खिलाड़ी।

फोटो: हरिभूमि

## करियर के लिए एक महत्वपूर्ण अवसर

उन्होंने बताया कि सभी खिलाड़ियों ने अच्छे अंक अर्जित कर राष्ट्रीय स्तर के लिए क्वालीफाई किया है। प्रिंस ने खिलाड़ियों को शुभकामनाएं देते हुए कहा कि यह राष्ट्रीय चैंपियनशिप खिलाड़ियों के करियर के लिए एक महत्वपूर्ण अवसर है। उन्होंने उम्मीद जताई कि एकेडमी के खिलाड़ी बेहतर प्रदर्शन कर क्षेत्र व एकेडमी का नाम रोशन करेंगे।

## आत्मनिर्भर भारत के निर्माण में अहम भूमिका निभाएं

नयीला में सात दिवसीय राष्ट्रीय सेवा योजना शिविर का आयोजन

हरिभूमि न्यूज अंबाला

राजकीय मॉडल संस्कृति भवावि, नयीला में आयोजित सात दिवसीय राष्ट्रीय सेवा योजना शिविर के तृतीय दिवस का कार्यक्रम सफलतापूर्वक संपन्न हुआ। अवसर पर एसए जैन (पीजी) कॉलेज से एनएसएस कार्यक्रम अधिकारी डॉ. सुनील काजल ने मुख्य वक्ता के रूप में शिरकत की। प्रधानाचार्य और एनएसएस कार्यक्रम अधिकारी जसविंदर सिंह ने मुख्य अतिथि और विशिष्ट अतिथि औपचारिक अभिनंदन करते स्मृति चिह्न भेंट किए। डॉ. सुनील काजल ने



अंबाला। मुख्य वक्ता को सम्मानित करते हुए प्रिंसिपल।

फोटो: हरिभूमि

'करियर कार्डसिलिंग एवं मार्गदर्शन' विषय पर अत्यंत प्रेरणादायक एवं ज्ञानवर्धक व्याख्यान दिया। काजल ने कहा कि आत्मनिर्भर भारत के निर्माण में युवाओं की अहम भूमिका निभा सकते हैं। एनएसएस राष्ट्र सेवा का ऐसा माध्यम है जिससे विद्यार्थियों का स्वर्गीय विकास होता है। उन्होंने अपने संबोधन में विद्यार्थियों को लक्ष्य निर्धारण,

आत्मविश्वास, परिश्रम एवं सकारात्मक सोच के महत्व को सरल शब्दों में समझाया। एनएसएस व इसके व्यर्थ वाक्य 'स्वयं से पहले आप' का संक्षिप्त परिचय देते उन्होंने महात्मा बुद्ध और अल्बर्ट आइंस्टाइन के जीवन से जुड़े उदाहरणों के माध्यम से यह स्पष्ट किया कि कठिन परिस्थितियों में भी सही दिशा, धैर्य और निरंतर प्रयास

## आमार जताया

कार्यक्रम के अंत में विद्यार्थियों ने अतिथियों से प्रश्न पूछे, जिनका संतोषजनक उत्तर देकर उनका मार्गदर्शन किया गया। यह कार्यक्रम विद्यार्थियों के व्यक्तित्व विकास एवं मूल्य विमर्श को दिशा में अत्यंत उपयोगी सिद्ध हुआ। विद्यालय परिवार की ओर से सभी अतिथियों का स्मृति चिह्न प्रदान कर हार्दिक धन्यवाद एवं आभार व्यक्त किया गया।

से सफलता प्राप्त की जा सकती है। अत्यंत धैर्य के साथ स्वयंसेवकों ने उनका यह व्याख्यान सुना। इसके पश्चात डॉ. सुनील के सहयोगी डॉ. बलवान सिंह औजला ने विद्यार्थियों को राष्ट्रीय कैडेट कोर के विषय में विस्तृत जानकारी प्रदान की।

## जीवन का कोई भी पक्ष गणित के बिना अधूरा फुटबॉल को मिलेगी नई उंचाई

नुकड़ नाटक के जरिए छात्रों ने दिया प्रभावी संदेश

हरिभूमि न्यूज अंबाला

डीएवी पब्लिक स्कूल में महान गणितज्ञ श्रीनिवास रामानुजन की जयंती के उपलक्ष्य में राष्ट्रीय गणित दिवस का आयोजन अत्यंत उत्साह, सचतात्मकता एवं बौद्धिक गरिमा के रचना किया। यद्यपि राष्ट्रीय गणित दिवस प्रतिवर्ष 22 को मनाया जाता है, किंतु विद्यार्थियों की परीक्षाओं के दृष्टिगत ये आयोजन 29 दिसंबर को संपन्न हुआ। इस अवसर पर कक्षा नवम के विद्यार्थियों ने प्रार्थना सभा में एक अत्यंत रोचक, विचारोत्तेजक एवं संदेशप्रधान नुकड़ नाटक प्रस्तुत किया। इस



अंबाला। गणित दिवस पर नुकड़ नाटक प्रस्तुत करने वाले छात्रों के साथ शिक्षक।

प्रभावशाली नाटिका को विद्यालय के गणित शिक्षकों कुमारी नीरू मेम एवं श्री सिद्धांत सर ने अपने सुजातात्मक मार्गदर्शन में तैयार करवाया। नुकड़ नाटक के माध्यम से यह प्रभावी संदेश दिया गया कि जीवन का कोई भी पक्ष गणित के बिना अधूरा है। प्रातः जागरण से लेकर रात्रि विश्राम तक, प्रत्येक छोटे-बड़े कार्य में अंकों की अनिवार्य भूमिका होती है। प्रस्तुति में यह भी दर्शाया गया कि गणित से भयभीत होने के स्थान पर यदि विद्यार्थी अंकों के भीतर छिपे पैटर्न, तर्क और सौंदर्य को अनुभव करने लगे, तो गणित उनके लिए एक कठिन विषय नहीं बल्कि आनंददायक खेल बन सकता है।

## सहजता से करें प्रयोग

इसी क्रम में विद्यालय की गणित शिक्षिका श्रीमती भारती ने विद्यार्थियों को महान गणितज्ञ श्री निवास रामानुजन के जीवन से जुड़ी अंक संख्या 1729 की प्रसिद्ध एवं प्रेरणादायक कहानी का उल्लेख किया। इस कथा के माध्यम से रामानुजन की अद्भुत गणितीय प्रतिभा, उनकी सूक्ष्म दृष्टि और अंकों के प्रति गहरे लगाव को सरल शब्दों में विद्यार्थियों के समझ प्रस्तुत किया, जिसे सभी ने अत्यंत रुचि से सुना। इस संपूर्ण प्रस्तुति के माध्यम से गणित विभाग ने यह सार्थक प्रयास किया कि विद्यार्थी गणित को केवल पाठ्यक्रम तक सीमित न रखकर उसे जीवन्तोपयोगी कौशल के रूप में अग्रज एवं वैदिक जीवन में सहजता से प्रयोग करें। विद्यालय के प्राचार्य डॉ. राधा रमण सूरी ने इस उत्कृष्ट एवं प्रभावशाली प्रस्तुति के लिए संपूर्ण गणित विभाग को हार्दिक बधाई दी।

तीसरे स्थान पर रही टीम को 11 हजार का नकद इनाम दिया गया

हरिभूमि न्यूज अंबाला

जिला फुटबॉल संघ की मीटिंग वार हीरोज मेमोरियल स्टेडियम में प्रधान वीएस बिंदू और सभी सदस्यों की अगुवाई में हुई। इसमें अंबाला के फुटबॉल की और किंसा तरह ऊंचाईयों पर ले कर जाया जाए इस पर चर्चा हुई। साथ ही जिला फुटबॉल संघ के द्वारा जो बच्चे अंडर 20 में हरियाणा स्टेट जोनल फुटबॉल लीग यमुनानगर में तीसरे स्थान पर रही अंबाला की टीम को जिला फुटबॉल संघ ने अपनी तरफ से 11000/- रुपये की राशि दी। उसके बाद सभी ने अपने विचार रखे और यह फैसला



अंबाला। तीसरे स्थान पर रही फुटबॉल की टीम टॉफी के साथ।

लिया गया कि बहुत जल्द जनवरी के मिड में सीनियर क्लब चैंपियनशिप या लीग करवाई जाएगी जिसमें सिर्फ वो प्लेयर्स ही खेल सकते हैं जोकि जिले के वासी होंगे। चाहे वे किसी भी स्कूल या कॉलेज में पढ़ रहे हों। स्कूल या कॉलेज में पढ़ने वाले के लिए उनके स्कूल/कॉलेज का आई कार्ड हो व जांच करने वाला हो तो

## ये रहे मौजूद

इस मीटिंग में सभी मेम्बर मौजूद थे। डीएचए के उपप्रधान बलित नापाल, रिटायर्ड डिप्टी डायरेक्टर अरुणकत, इंदरजीत कालिया, रिटायर्ड फुट बल्लेबाज, योगेश कुमार, संजय किंग कोच, नरेंद्र कुमार, शेर सिंह, सैनी खिपा जंग बहादुर कोच, स्तीश कुमार, पूर्व कप्तान सदस्य हरीश कुमार, गजान फुटबॉल कोच, प्रदीप कुमार कोच, सुनील बत्रा, मंजू कोच, राजीव शर्मा प्रिंसिपल मनमोहन स्टूडेंट, राजीव, संजय (लाव), जगदीप कोच तथा सभी रिजिस्टर्ड क्लब के सचिव और मेम्बर मौजूद रहे।

## आरपीएस में व्लेट व एलेट टॉपर्स के लिए मध्य सम्मान समारोह आयोजित



महेंद्रगढ़। शिक्षा के क्षेत्र में अपनी पहचान रखने वाले आरपीएस सीनियर सेकेंडरी स्कूल आठोद में सोमवार को 'शिखर' सम्मान समारोह आयोजित किया गया। कार्यक्रम में राष्ट्रीय स्तर की शिक्षा प्रवेश परीक्षाओं व्लेट एवं एलेट 2026 में ऐतिहासिक सफलता दर्ज करने वाले मेधावियों को सम्मानित किया। समारोह में राज्यस्तरीय व्याथिक सेवा की अधिकारी एवं अतिरिक्त जिला एवं सत्र न्यायाधीश आंचल अखिल मध्याथिथि थे, वहीं अध्यक्षता आरपीएस वीपी सीईओ इंजीनियर मनीष राव ने की। आरपीएस वीपी चेयरमैन डॉ. चित्रा राव व डिप्टी सीईओ कुमाल ने भी बधाई देते उज्ज्वल मध्याथिथि की कामना की। मुख्याथिथि जिला एडव. सेशन जज

आंचल अखिल ने कहा कि न्यायपालिका केवल एक करियर नहीं, बल्कि समाज की सेवा और संविधान की रक्षा करने का एक सशक्त माध्यम है। आज आरपीएस के इन बच्चों ने राष्ट्रीय स्तर पर जो सफलता प्राप्त की है, वह उनकी कड़ी मेहनत और शिक्षकों के सही मार्गदर्शन का परिणाम है। मध्याथिथि के वक्ताओं और जजों की ईमानदारी और नैतिकता के मार्ग पर चलने की प्रेरणा दी। सीईओ इंजी. मनीष राव ने कहा कि आरपीएस वीपी ने एकबार फिर साक्षित कर दिया है कि यहां की शिक्षा पद्धति राष्ट्रीय स्तर की प्रतिस्पर्धाओं के लिए तैयार है। बताया कि इस वक्तव्य विद्यालय के 101 से अधिक विद्यार्थियों ने व्लेट व एलेट क्वॉलीफाई किया है।

## कार्यक्रम में ये रहे मौजूद

सागर ने सदाबहार अमिनेला स्वर्गीय धर्मदे के कई महशूर डायलॉग भी सुनाए जिनमें कूद जाउंगा,फाड़ जाउंगा अंबाला वाले...कापी सराहा गया। मंच का संचालन कुरुक्षेत्र के वरिष्ठ पदाधिकारी बलजीत चावला ने किया। मुख्याथिथि सुरेंद्र सहजगदी ने गुदगुदी समूह की सराहना करते हुए कहा कि यह संगठन संघर्षशील,संगीतप्रेमी और उमरते हुए गायकों एवं कलाकारों को एक मंच प्रदान करता है। साथ ही पब्लिक का मनोरंजन करते हुए उन्हें गीत संगीत से जोड़ता है। कार्यकारिणी संरक्षक राजेंद्र कौशिक, देवीराम शर्मा,जिला महिला माजपा प्रधान बीजू गर्ग,असीम अखिल,बलजीत सिंह,डॉ.इंद्र शर्मा,डॉ. एसपी त्रिपाठी,हरिंदर कुमार शर्मा,डॉ.सौरभ,डॉ.सुरेंद्र वत्स,संदीप सिंह चोपड़ा और हरेश कुमार दीवान सहित बड़ी संख्या में संगीतप्रेमी शामिल रहे।

करके किया। करनाल से ब्राह्मण महासभा हरियाणा के प्रदेशाध्यक्ष पंडित जिले सिंह पिचोलीया व कार्यक्रम का मुख्य आकर्षण बॉलीवुड कलाकार जूनियर धर्मदे(सागर शर्मा) रहे।

## गुदगुदी जंक्शन समूह ने किया म्यूजिकल कार्यक्रम का आयोजन

"इक हसीन शाम" में गायकों ने सुनाए मोहम्मद रफी द्वारा अभिनेता धर्मदेर अभिनीत नगामे

हरिभूमि न्यूज अंबाला

गुदगुदी जंक्शन समूह द्वारा अंबाला क्लब में म्यूजिकल कार्यक्रम "इक हसीन शाम" आयोजित किया गया। कार्यालय प्रभारी मंदीप शर्मा ने बताया कि म्यूजिकल ग्रुप "गाता रहे मेरा दिल" के तीसरे स्थापना दिवस के उपलक्ष्य में 19 गायकों ने शहशाह-ए-तरनुम मोहम्मद रफी द्वारा अभिनेता स्वर्गीय धर्मदेर के लिए गाए गए एक से बढ़कर एक गीत सुनाकर समां बांधा। कार्यक्रम की मेजबानी



अंबाला। कार्यक्रम के दौरान मौजूद गायक।

फोटो: हरिभूमि

सलाहकार एवं परियोजना अधिकारी सुरेंद्र धीमान और मार्गदर्शक मंडल सदस्य डॉ.संजय गौतम ने की जिसमें कई शहरों से बड़ी संख्या में संगीतप्रेमी शामिल

हुए। संस्थापक अध्यक्ष चंद्रमौली गौड़ की अध्यक्षता में हुए इस कार्यक्रम का शुभारंभ कला मंच अंबाला के प्रधान सुरेंद्र सहगल ने बतौर मुख्याथिथि दीप प्रज्वलित